

ശ്രീഃ  
ശ്രീമതേ നിഗമാന്തമഹാദേശികായ നമഃ  
ശ്രീമാൻ വേംകടനാഥാർയഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീവിഷ്ണുപുരാണാന്തർഗതാ  
|| ശ്രീസ്തുതിഃ ||

*This document\* has been prepared by*  
***Sunder Kidambi***  
*with the blessings of*  
ശ്രീ രംഗരാമാനുജ മഹാദേശികൻ  
**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ

## ॥ ശ്രീസ്തുതിഃ ॥

സിംഹാസനഗതഃ ശക്രഃ സംപ്രാപ്യ ത്രിഭിവാം പുനഃ |  
ദേവരാജ്യേ സ്ഥിതോ ദേവീം തുഷ്ടാവാബ്ജകരാം തതഃ || 1 ||

ഇന്ദ്ര ഉവാച  
നമസ്യേ സർവ്വഭൂതാനാം ജനനീമബ്ജസംഭവാം |  
ശ്രീയമൂന്നിദ്രപദ്മാക്ഷീം വിഷ്ണുവക്ഷസ്സഥലസ്ഥിതാം || 2 ||

പദ്മാലയാം പദ്മകരാം പദ്മപത്രനിഭേക്ഷണാം |  
വന്ദേ പദ്മമുഖീം ദേവീം പദ്മനാഭപ്രിയാമഹം || 3 ||

ത്വം സിദ്ധിസ്ത്വം സ്വധാ സ്വാഹാ സുധാ ത്വം ലോകപാവനീ |  
സന്ധ്യാ രാത്രിഃ പ്രഭാ ഭൂതിർമ്മേധാ ശ്രദ്ധാ സരസ്വതീ || 4 ||

യജ്ഞവിദ്യാ മഹാവിദ്യാ ഗൃഹ്യവിദ്യാ ച ശോഭനേ |  
ആത്മവിദ്യാ ച ദേവി ത്വം വിമുക്തിഫലദായിനീ || 5 ||

ആനവീക്ഷികീ ത്രയീ വാർത്താ ദണ്ഡനീതിസ്ത്വമേവ ച |  
സൗമ്യോസൗമ്യൈർജ്ജഗദ്രൂപൈഃ ത്വയൈതദേവി പുരിതം || 6 ||

കാ ത്വന്യാ ത്വാമ്യതേ ദേവി സർവ്വയജ്ഞമയം വപുഃ |  
അധ്യാസ്തേ ദേവദേവസ്യ യോഗിചിന്ത്യം ഗദാഭൃതഃ || 7 ||

ത്വയാ ദേവി പരിത്യക്തം സകലം ഭുവനത്രയം |  
വിനഷ്ടപ്രായമഭവത് ത്വയേദാനീം സമേധിതം || 8 ||

ദാരാഃ പുത്രാസ്തഥാഗാര സുഹൃദ്ധാനുധനാദികം |  
ഭവത്യേതന്മഹാഭാഗേ നിത്യം ത്വഭീക്ഷണാനുണാം || 9 ||

ശരീരാരോഗ്യമൈശ്വര്യം അരിപക്ഷക്ഷയസ്സുഖം |  
ദേവി ത്വദ്യുഷ്ടിദ്യുഷ്ടാനാം പുരുഷാണാം ന ദുർല്ലഭം || 10 ||

ത്വം മാതാ സർവ്വലോകാനാം ദേവദേവോ ഹരിഃ പിതാ |  
ത്വയൈതദിഷ്ണുനാ ചാംബ ജഗദ്വ്യാപ്തം ചരാചരം || 11 ||

മാ നഃ കോശം തഥാ ഗോഷ്ഠം മാ ഗൃഹം മാ പരിച്ഛദം |  
മാ ശരീരം കളത്രഞ്ച ത്യജേമാസ്സർവ്വപാവനി || 12 ||

മാ പുത്രാൻ മാ സുഹൃദ്ഭർഗ്ഗാൻ മാ പശൂൻ മാ വിഭുഷണം |  
ത്യജേമാ മമ ദേവസ്യ വിഷ്ണോർവൃക്ഷസ്സ്മലാലയേ || 13 ||

സന്ത്വേന ശൗച സത്യാഭ്യാം തഥാ ശീലാദിഭിർഗ്ഗുണൈഃ |  
ത്യജ്യന്തേ തേ നരാസ്സഭ്യഃ സന്ത്യക്താ യേ ത്വയാഽമലേ || 14 ||

ത്വയാഽവലോകിതാസ്സഭ്യഃ ശീലാദ്വൈരഖിലൈർഗ്ഗുണൈഃ |  
ധനൈശ്ചർയൈശ്ച യുജ്യന്തേ പുരുഷാ നിർഗ്ഗുണാ അപി || 15 ||

സ ശ്ലാഘ്യസ്സ ഗുണീ ധന്യഃ സ കുലീനസ്സ ബുദ്ധിമാൻ |  
സ ശൂരസ്സ ച വിക്രാന്തോ യസ്ത്വയാ ദേവി വീക്ഷിതഃ || 16 ||

സദ്യോ വൈഗുണ്യമായാന്തി ശീലാഭ്യാസ്സകലാ ഗുണാഃ |  
പരാങ്മുഖീ ജഗദ്ധാത്രീ യസ്യ ത്വം വിഷ്ണുവല്ലഭേ || 17 ||

ന തേ വർണ്ണയിതും ശക്താ ഗുണാൻ ജിഹ്വാപി വേധസഃ |  
പ്രസീദ ദേവി പദ്മാക്ഷി മാസ്മാംസ്ത്യാക്ഷീഃ കദാചന || 18 ||

ശ്രീപരാശര ഉവാച  
ഏവം ശ്രീസ്സംസതൃതാ സമ്യക് പ്രാഹഹൃഷ്ടാ ശതക്രതും |  
ശൃണ്വതാം സർവ്വദേവാനാം സർവ്വഭൂതസ്ഥിതാ ഭിജ || 19 ||

ശ്രീരുവാച  
പരിതുഷ്ടാസ്ഥി ദേവേശ സ്തോത്രേണാനേന തേ ഹരേ |  
വരം വൃണീഷ്യ യസ്ത്വിഷ്ടോ വരദാഹം തവാഗതാ || 20 ||

ഇന്ദ്ര ഉവാച

വരദാ യദി മേ ദേവി വരാർഹോ യദി ചാപ്യഹം |  
ത്രൈലോക്യം ന ത്വയാ ത്യാജ്യമേഷ മേഘസ്തു വരഃ പരഃ || 21 ||

സ്തോത്രേണ യസ്തവൈതേന ത്വാം സ്തോഷ്യത്യബ്ധിസംഭവേ |  
സ ത്വയാ ന പരിത്യാജ്യോ ഭിതീയോഽസ്തു വരോ മമ || 22 ||

ശ്രീരുവാച

ത്രൈലോക്യം ത്രിദശശ്രേഷ്ഠം ന സന്ത്യക്ഷ്യാമി വാസവ |  
ദന്തോ വരോ മയാ യം തേ സ്തോത്രാരാധനതൃഷ്ടയാ || 22 ||

യശ്ച സായം തഥാ പ്രാതഃ സ്തോത്രേണാനേന മാനവഃ |  
മാം സ്തോഷ്യതി ന തസ്യാഹം ഭവിഷ്യാമി പരാങ്മുഖീ || 23 ||

ശ്രീപരാശര ഉവാച

ഏവം വരം ദദൗ ദേവീ ദേവരാജായ വൈ പുരാ |  
മൈത്രേയ ശ്രീർമ്മഹാഭാഗാ സ്തോത്രാരാധനതോഷിതാ || 24 ||

ഭൃഗോഃ ഖ്യാത്യാം സമുത്പന്നാ ശ്രീഃ പൂർവ്വമുദയഃ പുനഃ |  
ദേവദാനവയതേന പ്രസൂതാഽമൃതമന്മനേ || 25 ||

ഏവം യദാ ജഗത്പാമീ ദേവദേവോ ജനാർദ്ദനഃ |  
അവതാരം കരോത്യേഷാ തദാ ശ്രീസ്തത്സഹായിനീ || 26 ||

പുനശ്ച പദ്മാദുത്പന്നാ ആദിത്യോഭൃദ്യദാ ഹരിഃ |  
യദാ ച ഭാർഗ്ഗവോ രാമസ്തദാഭൃദ്ധരണീ ത്വിയം || 27 ||

രാഘവത്പേദവത്സീതാ രുക്മിണീ കൃഷ്ണജന്മനി |  
അന്യേഷു ചാവതാരേഷു വിഷ്ണോരേഷാനപായിനീ || 28 ||

ദേവത്വേ ദേവദേഹേയം മനുഷ്യത്വേ ച മാനുഷീ |  
വിഷ്ണോർദ്ദേഹാനുരൂപാം വൈ കരോത്യേഷാത്മനസ്തനും || 29 ||

യശ്ചൈതച്ഛൃണുയാജ്ജന്മ ലക്ഷ്മയാ യശ്ച പഠേന്നരഃ |  
ശ്രിയോ ന വിച്യുതിസ്തസ്യ ഗൃഹേ യാവത്കുലത്രയം || 30 ||

പഠ്യതേ യേഷു ചൈവേയം ഗൃഹേഷു ശ്രീസ്തുതിർമ്മുനേ |  
അലക്ഷ്മീഃ കലഹാധാരാ ന തേഷാസ്തേ കദാചന || 31 ||

ഏതത്തേ കഥിതം ബ്രഹ്മൻ യന്മാം ത്വം പരിപൃച്ഛസി |  
ക്ഷീരാബ്ധൗ ശ്രീർയഥാ ജാതാ പൂർവ്വം ഭൃഗുസുതാ സതീ || 32 ||

ഇതി സകലവിഭൃത്യവാപ്തിഹേതുഃ  
സ്തുതിരിയം ഇന്ദ്രമുഖോദ്ഗതാ ഹി ലക്ഷ്മയാഃ |  
അനുദിനമിഹ പഠ്യതേ നൃഭിർഭയൈഃ  
വസതി ന തേഷു കദാചിദപ്യലക്ഷ്മീഃ || 33 ||

|| ഇതി വിഷ്ണുപുരാണാന്തർഗതാ ശ്രീസ്തുതിഃ സമ്പൂർണാ ||